


सूचनाको हक सम्बन्धी ऐन, २०६४ को दफा ५(३) तथा नियमावली,
२०६५ को नियम ३ बमोजिम सार्वजनिक गरिएको



२०७९ साल माघ देखि चैत्रसम्म (तेस्रो त्रैमासिक) भएका/गरिएका
सम्पादित प्रमुख कार्यहरू

(स्वतः प्रकाशन)



प्रदेश सरकार
स्वास्थ्य मन्त्रालय
कोशी प्रदेश, विराटनगर
२०८०

१. मन्त्रालयको स्वरूप र प्रकृति

नेपालको संविधान, २०७२ बमोजिम देशलाई सङ्घीय ढाँचामा पुनर्संरचना गर्ने उद्देश्यका साथ वर्तमान संविधानको भाग १३ मा प्रदेश कार्यपालिका सम्बन्धी व्यवस्था भए अनुरूप संविधानको धारा १६८ अनुसार मिति २०७४/११/३ गते कोशी प्रदेशको मन्त्रपरिषदको गठन भएको हो । प्रादेशिक संरचनाको स्थापना कालमा गठन भएको ७ वटा मन्त्रालय मध्ये सामाजिक विकास मन्त्रालय विभाजन भई मिति २०७८/१०/२३ गतेका दिन स्वास्थ्य मन्त्रालयको गठन भएको हो । स्वास्थ्य सम्बन्धी प्रादेशिक नीति निर्माण गर्ने, योजना तर्जुमा गरी कार्यक्रम कार्यान्वयन गर्ने, कार्यक्रमहरूको नियमन र व्यवस्थापन गरी प्रदेशलाई समृद्ध बनाउने उद्देश्यले यस मन्त्रालय स्थापना भएको हो ।

२. मन्त्रालयको काम कर्तव्य तथा अधिकार

प्रदेश सरकार (कार्य विभाजन) नियमावली, २०७९ बमोजिम यस मन्त्रालयको कार्यक्षेत्र देहाय बमोजिम रहेको छः

१. स्वास्थ्य सेवा तथा पोषण सम्बन्धी प्रादेशिक नीति, कानून, मापदण्ड तथा योजना तर्जुमा, कार्यान्वयन र नियमन,
२. प्रदेशमा स्वास्थ्य सेवामा आवद्ध जनशक्तिको विकास र व्यवस्थापन सम्बन्धी कार्ययोजनाको निर्माण, कार्यान्वयन र अनुगमन,
३. प्रदेशभर स्वास्थ्य सेवामा प्रभावकारिता ल्याउन स्वास्थ्य जनशक्तिको अभिलेख व्यवस्थापन सहित समुचित वितरण र परिचालन,
४. स्वास्थ्य सम्बन्धी विपद् तथा महामारी पूर्व तयारी तथा प्रतिकार्य योजनाको निर्माण र कार्यान्वयन,
५. प्रदेशमा स्वास्थ्य प्रयोगशालाको मापदण्ड तथा गुणस्तर निर्धारण र अनुगमन,
६. ग्रामीण क्षेत्रमा स्वास्थ्य घुम्ती शिविर सम्बन्धी कार्ययोजना निर्माण र सोको कार्यान्वयन तथा अनुगमन,
७. स्वास्थ्य सेवाको प्रभावकारिता अभिवृद्धिका लागि संघ र स्थानीय तहसँग समन्वय र सहकार्य,
८. स्वास्थ्यकर्मीको आचार संहिता निर्माण, कार्यान्वयन तथा अनुगमन,
९. प्रदेशमा स्वास्थ्यको भौतिक संरचना, स्वास्थ्य उपकरण, एम्बुलेन्स, शववाहन र सम्पत्तिको प्रादेशिक अभिलेखको निर्माण र सोको समुचित व्यवस्थापन,
१०. नागरिकलाई अत्याधुनिक तबरले सहज, सुलभ र गुणस्तरीय स्वास्थ्य सेवाको प्रत्याभूति गर्ने विषय,
११. प्रवर्द्धनात्मक, प्रतिकारात्मक, उपचारात्मक, प्रसामक तथा पुनर्स्थापनात्मक स्वास्थ्य सेवाको व्यवस्थापन,
१२. स्वास्थ्य सेवा सम्बन्धी प्रदेशस्तरीय प्राज्ञिक, व्यवसायिक र पेशागत संघ संस्थाको अभिलेख व्यवस्थापन र नियमन,
१३. प्रदेशमा स्वास्थ्य सेवाको गुणस्तर निर्धारण, अनुगमन र नियमन,
१४. राष्ट्रिय मापदण्ड बमोजिम औषधिजन्य तथा स्वास्थ्य प्रविधि सम्बन्धी सामग्रीको उत्पादन तथा सञ्चय, अधिकतम खुद्रा मूल्य निर्धारण, अन्तिम बिसर्जन, गुणस्तर तथा मापदण्ड निर्धारण र नियमन,

१५. राष्ट्रिय मापदण्ड अनुरूप अस्पताल, नर्सिङ्ग होम, निदान केन्द्र, उपचार केन्द्र र अन्य स्वास्थ्य संस्था तथा प्रयोगशालाको दर्ता, सञ्चालन, अनुमति र नियमन,
१६. राष्ट्रिय मापदण्ड बमोजिम संघ र स्थानीय तहसँगको समन्वयमा स्वास्थ्य बीमाको कार्यान्वयन र पहुँच विस्तार एवं सामाजिक स्वास्थ्य सुरक्षा कार्यक्रमको व्यवस्थापन तथा नियमन,
१७. औषधी निगरानी (फर्मा कोभिजिलेन्स), औषधिको उचित प्रयोग र सुक्ष्म जीवनिरोधक प्रतिरोध (एन्टि माइक्रोवायल रेसिस्टेन्स) न्यूनीकरण,
१८. खोपको आपूर्ति र व्यवस्थापन,
१९. संवेदनशील औषधि तथा अन्य स्वास्थ्य सामग्री खरिद तथा आपूर्ति व्यवस्थापन,
२०. प्रदेशस्तरमा स्वास्थ्य सेवा सम्बन्धी अध्ययन तथा अनुसन्धान, स्वास्थ्य लेखा पद्धतिको संस्थागत व्यवस्थापन, सूचना प्रवाह प्रणालीको व्यवस्थापन,
२१. जनस्वास्थ्य निगरानी (पब्लिक हेल्थ सर्भेलेन्स) व्यवस्थापन,
२२. सूतिजन्य वस्तुको नियन्त्रणका लागि समन्वय तथा नियमन,
२३. स्वास्थ्य सम्बन्धी आपतकालीन अवस्था, महामारी व्यवस्थापन, आकस्मिक स्वास्थ्य सेवा प्रवाह, आपतकालीन अवस्थाका लागि औषधी तथा औषधिजन्य सामग्रीको प्रादेशिक बफरस्टक व्यवस्थापन,
२४. सरुवा तथा नसर्ने रोग नियन्त्रण तथा रोकथाम,
२५. राष्ट्रिय मापदण्ड अनुरूप स्वास्थ्य सेवा सम्बन्धी भौतिक पूर्वाधार विकास तथा व्यवस्थापन,
२६. स्वास्थ्यजन्य फोहोर व्यवस्थापन सम्बन्धी मापदण्ड निर्धारण, कार्यान्वयन र नियमन,
२७. प्रदेशस्तरको सरसफाई तथा स्वच्छता सम्बन्धी प्रादेशिक नीति, कानून तथा मापदण्ड तर्जुमा र कार्यान्वयन,
२८. स्वास्थ्य सरसफाई तथा स्वच्छता अभियानमा निजी क्षेत्रको सहभागिता प्रवर्द्धन सम्बन्धी नीति तथा तथा मापदण्ड तर्जुमा, कार्यान्वयन र नियमन,
२९. आयुर्वेदिक, युनानी, आम्ची, होमियोप्याथिक, प्राकृतिक चिकित्सा लगायतका अन्य प्रचलित परम्परागत स्वास्थ्य उपचार सेवा सम्बन्धी प्रदेशस्तरीय मापदण्ड निर्धारण, कार्यान्वयन, अनुगमन र नियमन,
३०. जनसंख्या, बसाईसराई र परिवार नियोजन सम्बन्धी प्रादेशिक नीति, कानून तथा योजना तर्जुमा, कार्यान्वयन र नियमन, अध्ययन तथा अनुसन्धान, सूचना प्रणालीको स्थापना र सञ्चालन एवम् सो सम्बन्धमा संघ तथा स्थानीय तहसँग समन्वय।

३. मन्त्रालयबाट सम्पादित कामहरूको विवरण

अस्पताल विकास तथा चिकित्सा सेवा महाशाखा

- माननीय मन्त्रीज्यू सहित प्रादेशिक अस्पताल भद्रपुर, मदन भण्डारी अस्पताल तथा ट्रमा सेन्टर, जिल्ला अस्पताल सुनसरी, उदयपुर, धनकुटा, ताप्लेजुङ, इलाम, पाँचथर र जिल्ला आयुर्वेद स्वास्थ्य केन्द्रहरूको अनुगमन गरी परिसरको सरसफाईमा विशेष ध्यान दिन र इ-हाजिरी अनिवार्य रूपमा लागु गर्न निर्देशन दिइएको ।
- छात्रवृत्ति करारमा रहेका चिकित्सक तथा स्वास्थ्यकर्मीहरूको लागि स्वास्थ्य तथा जनसंख्या मन्त्रालयसँग बजेट माग गरी व्यवस्थापन गरिएको ।
- आ.व. २०८०।८१ को वार्षिक बजेट तथा कार्यक्रमको लागि अस्पतालहरूबाट माग संकलन गरिएको ।
- जिल्ला अस्पताल धनकुटाको सय शैया अस्पताल भवन निर्माणका लागि जग्गा प्राप्ति सम्बन्धमा उद्योग, कृषि तथा सहकारी मन्त्रालय र मुख्यमन्त्री तथा मन्त्रिपरिषद्को कार्यालयसँग छलफल गरिएको ।
- प्रादेशिक एम्बुलेन्स व्यवस्थापन समितिद्वारा बाह्र वटा स्वास्थ्य संस्थाहरूलाई एम्बुलेन्स सेवा सञ्चालनका लागि सिफारिस गरिएको र पाँच वटा संस्थाहरूको एम्बुलेन्स सेवा सञ्चालन नविकरण गरिएको ।
- हाम्रो अस्पताल प्रा.लि., विराटनगर, लाइफ गार्ड अस्पताल प्रा.लि., विराटनगर, विराट नर्सिङ होम प्रा.लि., विराटनगर र ओम साई पाथिभरा हस्पिटल प्रा.लि, भद्रपुरको अस्पताल सञ्चालन अनुमति नविकरण गरिएको ।
- प्रादेशिक आयुर्वेद अस्पताल, लखनपुरको अस्थायी दरबन्दी अनुसारको करारमा कर्मचारी भर्ना प्रक्रियामा सहजीकरण गरिएको ।
- प्रादेशिक अस्पताल भद्रपुरको डि.पी.आर. तयार गर्ने प्रयोजनका लागि प्रदेश सहयोग कार्यक्रमको टोलीलाई सहजीकरण गरिएको ।

नीति, योजना तथा जनस्वास्थ्य महाशाखा

- प्रदेश नं.१ जनस्वास्थ्य ऐन, २०७७ को नियमावलीको प्रारम्भिक मस्यौदा तयार गरिएको ।
- प्रदेश स्वास्थ्य नीतिको प्रारम्भिक खाका सम्बन्धमा कार्यदलको बैठक बसी छलफल गरिएको ।
- स्वास्थ्य सम्बन्धी अनुसन्धानहरूको **ToR** तयार गरिएको ।
- ग्रामीण आमा स्वास्थ्य सुरक्षा कार्यक्रमको कार्यक्रम कार्यान्वयन पुस्तिका स्वीकृत भएको ।

प्रशासन महाशाखा

१. यस मन्त्रालय तथा मातहतका निकायहरूमा कार्यरत ४ जना चौथो तह, १४ जना पाँचौ तह र ३ जना सातौ तहका कर्मचारीहरूको क्रमशः पाँचौ, छैटौ र आठौमा तह वृद्धि गरिएको ।
२. पाँच जना विशेषज्ञ चिकित्सकहरू सेवा करारमा लिई विभिन्न अस्पतालहरूमा खटाइएको (Consultant Pediatrician and Psychiatrist: प्रादेशिक अस्पताल भद्रपुर, Consultant Surgeon: जिल्ला अस्पताल उदयपुर र शल्यचिकित्सक र कायाचिकित्सक: प्रादेशिक आयुर्वेद अस्पताल, लखनपुर) ।

४. मन्त्रालयको प्रमुख, प्रवक्ता, सूचना अधिकारी तथा गुनासो सुन्ने अधिकारीको नाम पद

मन्त्रालयको प्रमुख: डा. सुधा देवकोटा
पद: प्रदेश सचिव
मोबाइल नं. ९८५२०२१०९५

प्रवक्ता: डा. सुरेश मेहता
पद: ब. जनस्वास्थ्य प्रशासक/दर्शौं
मोबाइल नं.- ९८५२०२९१८०

सूचना अधिकारी: श्री सदानन्द भट्टराई
पद: शाखा अधिकृत/सातौं
मोबाइल नं.-९८५२०२१०९६
इमेल: suchanaadhikari.moh@p1.gov.com

गुनासो सुन्ने अधिकारी: डा. रविन्द्र निरौला
पद: आयुर्वेद चिकित्सक
मोबाइल नं.-९८५२०२१०९७

५. मन्त्रालयको वेबसाइट तथा इमेल

Website: moh.p1.gov.np
Email: info.moh@p1.gov.np

६. मन्त्रालयमा परेका सूचना माग सम्बन्धी निवेदन

चालु आ.व. २०७९/८० को माघ महिना देखि चैत्र मसान्तसम्ममा यस मन्त्रालयमा लिखिम रूपमा सूचना मागका लागि २ वटा निवेदन परेकोमा २ वटालाई नै सूचना उपलब्ध गराइएको। साथै कतिपय सूचना मौखिक रूपमा माग गरिएकोमा सोही बमोजिम उपलब्ध गराइएको।

आ.व. २०७९/८० को माघ देखि चैत्रसम्म प्रादेशिक एम्बुलेन्स व्यवस्थापन समितिबाट एम्बुलेन्स सेवा सञ्चालनका लागि सिफारिसपत्र दिइएको विवरण

सि.नं.	एम्बुलेन्स सेवा सञ्चालन गर्ने संस्था	स्थानीय तह	जिल्ला	एम्बुलेन्सको वर्ग	सिफारिस भएको मिति	संस्थाको किसिम	कैफियत
१	श्री प्राथमिक स्वास्थ्य केन्द्र, मंगलवारे	देउमाई न.पा.	इलाम	"ख"	२०७९/१२/०९	सरकारी	
२	श्री स्वास्थ्य चौकी, चिलाउने	त्रियुगा न.पा.	उदयपुर	"ख"	२०७९/१२/०९	सरकारी	
३	श्री तापेथोक प्राथमिक अस्पताल	फाक्तालुङ गा.पा.	ताप्लेजुङ	"ख"	२०७९/१२/०९	सरकारी	
४	श्री स्वास्थ्य चौकी, लिङखिम	फाक्तालुङ गा.पा.	ताप्लेजुङ	"ख"	२०७९/१२/०९	सरकारी	
५	श्री स्वास्थ्य चौकी, मुक्ली	थुलुङदुधकोशी गा.पा.	सोलुखुम्बु	"ख"	२०७९/१२/०९	सरकारी	
६	श्री स्वास्थ्य चौकी, मोराहाङ	मेन्छयायेम गा.पा.	तेह्रथुम	"ख"	२०७९/१२/०९	सरकारी	
७	श्री केरावारी पालिका अस्पताल, केरावारी	केरावारी गा.पा.	मोरङ	"ख"	२०७९/१२/०९	सरकारी	
८	श्री स्वास्थ्य चौकी, राजघाट	उर्लावारी न.पा.	मोरङ	"ख"	२०७९/१२/०९	सरकारी	
९	श्री स्वास्थ्य चौकी, रुपाटार	ताप्ली गा.पा.	उदयपुर	"ख"	२०७९/१२/०९	सरकारी	
१०	श्री स्वास्थ्य चौकी, यासोक	कुम्मायक गा.पा.	पाँचथर	"ख"	२०७९/१२/०९	सरकारी	
११	श्री मनमोहन मेमोरियल पूर्वाञ्चल क्षेत्रीय सामुदायिक अस्पताल	वित्तमोड न.पा.-५	झापा	"ख"	२०७९/१२/०९	सामुदायिक	
१२	श्री स्वास्थ्य चौकी, थेचम्बु	पाथिभरा याडवरक गा.पा.	ताप्लेजुङ	"ख"	२०७९/१२/०९	सरकारी	
माघ देखि चैत्रसम्म सिफारिस भएको "क" वर्ग = ० "ख" वर्ग = १२ जम्मा = १२							

आ.व.२०७९/८० को माघ देखि चैत्रसम्म प्रादेशिक एम्बुलेन्स व्यवस्थापन समितिबाट एम्बुलेन्स सेवा सञ्चालन नवीकरणको विवरण

सि.नं.	एम्बुलेन्स सेवा सञ्चालन गर्ने संस्था	ठेगाना	एम्बुलेन्सको वर्ग	नवीकरण भएको मिति	सवारी साधन नम्बर	कैफियत
१	श्री नेपाल रेडक्रस सोसाईटी, शरणामति उपशाखा	झापा गा.पा., झापा	"ख"	२०७९/१२/०९	प्र.१-०१/००१ च ७३९८	
२	श्री नेपाल रेडक्रस सोसाईटी, दमक उपशाखा	दमक न.पा., झापा	"ख"	२०७९/१२/०९	प्र.१-०१/००१ च ८२८४	
३	श्री नेपाल रेडक्रस सोसाईटी, सुरुङ्गा उपशाखा	कन्काई न.पा., झापा	"ख"	२०७९/१२/०९	प्र.१-०१/००१ च ९२०१	
४	श्री नेपाल रेडक्रस सोसाईटी, झापा शाखा	भद्रपुर न.पा., झापा	"ख"	२०७९/१२/०९	मे १ च ७३९८	
५	श्री नेपाल रेडक्रस सोसाईटी, बाह्रदशी उपशाखा	बाह्रदशी गा.पा., झापा	"ख"	२०७९/१२/०९	प्र.१-०१/००१ च ९१५८	